



इम्पैक्ट प्लेयर नियम अच्छा है। आपको समय के साथ ढलना होगा। आप पता है कि ऐसा दूसरे खेलों में भी होता है। इसने आईपीएल में रोमांचक मैच करने में योगदान दिया है। आपको समय के साथ ढलना होगा और मुझे लगता है कि यह अच्छा नियम है। - रवि शास्त्री

भारतीय टीम के पूर्व कोच, इम्पैक्ट प्लेयर नियम के बारे में कहा।



## खेल जगत

### आज का खिलाड़ी



### मनिका बत्रा

भारतीय टेबल टेनिस स्टार मनिका बत्रा ने महिला एकल रैंकिंग में अपने करियर की सर्वोच्च विश्व रैंकिंग हासिल करते हुए 24वां स्थान हासिल किया है। नवीनतम अंतरराष्ट्रीय टेबल टेनिस महासंघ रैंकिंग मंगलवार को जारी की गई। यह पहली बार है कि कोई भारतीय महिला एकल में शीर्ष 25 में पहुंची है। विश्व

क्या आप जानते हैं?... 8 दिसंबर, 1981 को ऑस्ट्रेलिया और पाकिस्तान के बीच निर्धारित मैच विद्युत कर्मचारियों की हड़ताल के कारण रद्द कर दिया गया था।

रैंकिंग में मनिका की स्थिति में बड़े पैमाने पर सुधार हुआ है, उन्होंने अपने सऊदी स्मैश अभियान के बाद 15 स्थानों की एक लंबी छलांग लगाई। मनिका बत्रा ने एकल टेबल टेनिस में किसी भारतीय द्वारा हासिल की गई सर्वोच्च रैंक के साथियाण गणनाशेखरन के रिकॉर्ड की भी बराबरी कर ली है।

राष्ट्रदूत अजमेर, 15 मई, 2024 5

# दिल्ली की जीत से राजस्थान रॉयल्स प्लेऑफ में पहुंची

लखनऊ को 19 रन से हराया, ईशांत शर्मा को 3 विकेट, पोरेल और स्टव्स की फिफ्टी

नयी दिल्ली, 14 मई। दिल्ली कैपिटल्स ने -2024 के 64वें मैच में लखनऊ सुपर जायंट्स को 19 रन से हराया। दिल्ली की जीत के साथ ही राजस्थान रॉयल्स प्लेऑफ के लिए क्वालिफाई हो गई है। इस जीत से दिल्ली 14 पॉइंट्स टेबल के 5वें नंबर पर आ गई है। कैपिटल्स के 14 अंक हो गए हैं। वहीं, लखनऊ 12 अंक के साथ 7वें नंबर पर है। लखनऊ को अगला मैच जीतना ही होगा। अरुण जेटली स्टेडियम में लखनऊ ने टॉस जीतकर गेंदबाजी चुनी है। दिल्ली ने होमटाउंड पर 20 ओवर में 4 विकेट पर 208 रन बनाए। जवाब में लखनऊ 20 ओवर में 9 विकेट पर 189 रन पर ऑलआउट हो गई। ईशांत शर्मा ने 3 विकेट झटकते अक्षर, कुलदेव, मुकेश और ट्रिस्टन स्टव्स ने एक-एक विकेट लिए। से निकोलस पूरन ने 61 रन की पारी खेली। अरशद खान ने नाबाद 58 रन बनाए।

से अभिषेक पोरेल ने 33 बॉल पर 58 रन की पारी खेली, जबकि ट्रिस्टन स्टव्स ने 25 बॉल पर नाबाद 57 रन स्कोर



किए। शाई होप ने 38 और कप्तान ऋषभ पंत ने 33 रन बनाए। नवीन-उल-हक ने 2 विकेट झटकते। अरशद खान और रवि बिशनोई को एक-एक विकेट मिला। आज यहां अरुण जेटली स्टेडियम में लखनऊ

सुपर जायंट्स के कप्तान के एल राहुल ने टॉस जीतकर पहले गेंदबाजी करने का फैसला किया। बल्लेबाजी करने उतरी दिल्ली की शुरुआत खाबब रही और उसने यहां अरुण जेटली स्टेडियम में लखनऊ

(शून्य) का विकेट गंवा दिया। अरशद खान ने जेक फ्रेजर को नवीन उल हक के हाथों कैच आउट कराकर लखनऊ को पहली सफलता दिलाई। इसके बाद अभिषेक पोरेल और शे होप ने पारी को संभाला।

# द्रविड़ के बाद लक्ष्मण कोच के लिए सर्वश्रेष्ठ विकल्प

जस्टिन लैंगर व गौतम गंभीर भी रेस में

नई दिल्ली, 14 मई। भारतीय टीम के मुख्य कोच राहुल द्रविड़ अगर पद के लिये दोबारा आवेदन नहीं करते हैं तो राष्ट्रीय क्रिकेट अकादमी के प्रमुख और भारत के पूर्व महान बल्लेबाज वीवीएस लक्ष्मण इस पद पर उनकी जगह लेने के लिये सर्वश्रेष्ठ विकल्प हो सकते हैं।

बीसीसीआई सचिव जय शाह ने टेस्ट और सीमित ओवरों के क्रिकेट के लिये अलग अलग कोच रखने की संभावना से इनकार कर दिया है। लिहाजा एक ही कोच की तलाश होगी। बता दें कि, राहुल द्रविड़ का करार टी20 विश्व कप के बाद खत्म हो जायेगा लेकिन उनके पास दोबारा आवेदन करने का अधिकार होगा। बीसीसीआई ने 27 मई तक आवेदन मांग है जबकि 26 मई को आईपीएल फाइनल है। इससे लाता है कि बोर्ड नये कोच की तलाश में है। नये कोच के लिये कुछ विकल्प इस प्रकार हो सकते हैं। अगर वीवीएस लक्ष्मण आवेदन करते हैं तो वह सर्वश्रेष्ठ विकल्प होगा। 49 वर्ष के लक्ष्मण तीन साल से एनसीए के प्रमुख हैं और भारतीय क्रिकेटर्स की अगली नस्ल को बखूबी जानते हैं। द्रविड़ के अवकाश पर होने पर उन्होंने सीनियर टीम की कोचिंग भी की है। उनके कोच रहते भारत ने एशियाई खेल,



आस्ट्रेलिया के खिलाफ द्विपक्षीय टी20 श्रृंखला और इंग्लैंड, न्यूजीलैंड तथा आयरलैंड में सीरीज खेली है।

पिछले दस साल में शीर्ष स्तर पर क्रिकेट खेल चुके गंभीर को हर प्रारूप की समझ है। उनके तकनीकी कौशल को नकारा नहीं जा सकता है। केकेआर के कप्तान के तौर पर दो आईपीएल खिताब के अलावा लखनऊ सुपर जायंट्स को पहले दोनों साल में प्लेऑफ तक ले जाने का श्रेय उन्हें हासिल है। उनके कोच रहते केकेआर ने आईपीएल के इस सत्र में शानदार वापसी की है और तालिका में शीर्ष पर है। अब देखना यह है कि उनके जैसा स्वाभिमानी व्यक्ति स्वयं इस पद के लिये आवेदन करता है या नहीं।

वैसे केकेआर और उसके मालिक शाहरुख खान से उनका भावनात्मक लगाव उन्हें ऐसा करने से रोक भी सकता है। इसके अलावा विराट कोहली का अगले तीन साल तक तो खेलेना तय लग रहा है और ऐसे में उनके आपसी रिश्ते जगजाहिर हैं तो यह कठिन सफर हो सकता है। वैसे गंभीर और मौजूदा कप्तान रोहित शर्मा की अच्छी खेती है। एशेज और टी20 विश्व कप विजेता आस्ट्रेलियाई कोच लैंगर अच्छे रणनीतिकार और अनुशासन के मामले में सख्त हैं। उन्होंने हाल ही में कहा कि वह भारत का कोच बनने की संभावना पर विचार कर सकते हैं लेकिन यह मानसिक और शारीरिक रूप से काफी दबाव वाला काम है।

## टी-20 वर्ल्ड कप के लिए बांग्लादेश टीम का ऐलान, नजमुल हुसैन बने कप्तान

बांग्लादेश, 14 मई। बांग्लादेश ने आगामी टी20 वर्ल्ड कप 2024 के लिए अपनी 15 सदस्यीय टीम की घोषणा कर दी है। कप्तान नजमुल हुसैन की अगुवाई वाली टीम में पूर्व कप्तान शाकिब अल हसन की वापसी हुई है। वह 2023 में वनडे वर्ल्ड कप के बाद से टीम से बाहर है। बांग्लादेश को ग्रुप डी में दक्षिण अफ्रीका, श्रीलंका, नीदरलैंड और नेपाल के साथ खड़ा गया है। बांग्लादेश अपने अभियान की शुरुआत 7 जून को श्रीलंका के खिलाफ करेगा। दूसरी ओर, बांग्ला टाइगर 16 जून को टी20 वर्ल्ड कप के अपन अंतिम टाउप स्टेज में नेपाल से भिड़ेगा। टीम में नजमुल हुसैन शांति (कप्तान), तस्कीन अहमद, लिटन दास, सौम्य सरकार, तंजीब हसन समीम, शाकिब अल हसन, सहीबन हदोय, महमुदुल्लाह रिखाद, जेकर अली अनिक, तनवीर इस्लाम, शक महेदी हसन, रिशाद हुसैन, मुस्तफिजुर रहमान, शोरमुल इस्लाम, तंजीम हसन साबिक शामिल हैं।

## टी-20 वर्ल्ड कप के दूसरे सेमीफाइनल के लिए नहीं होगा कोई रिजर्व-डे

अमेरिका, 14 मई। टी20 वर्ल्ड कप 2024 के शेड्यूल को लेकर बड़ा अपडेट सामने आया है। जून में अमेरिका और वेस्टइंडीज की मेजबानी में खेले जाने वाले टूर्नामेंट के दूसरे सेमीफाइनल के लिए कोई रिजर्व डे नहीं होगा। आईसीसी और क्रिकेट वेस्टइंडीज ने टी20 वर्ल्ड कप के दूसरे सेमीफाइनल के लिए 250 मिनट का अतिरिक्त समय आवंटित किया है, ताकि मैच उसी समाप्त हो सके। ये बात पहले ही सामने आ गई है कि अंतिम 4 में पहुंचने पर दूसरा सेमीफाइनल भारतीय टीम खेलेगी। ऐसे में ये खबर भारतीय टीम के लिए झटका है। टी20 वर्ल्ड कप 2024 का दूसरा सेमीफाइनल 27 जून को खेला जाना है। ऐसे में रिजर्व डे पर मैच चला जाता तो दूसरा सेमीफाइनल और फाइनल 24 घंटे से भी कम के अंतर पर होता। अब जानकारी सामने आई है कि 27 जून को मैच खत्म करने योजना बनाई गई है। मैच के लिए अतिरिक्त चार घंटे आवंटित कि गए हैं ताकि टीम को लगातार दिनों में खेलना, यात्रा करना और फिर खेलना न पड़े। टी20 वर्ल्ड कप 2024 का पहला सेमीफाइनल 26 जून को त्रिनिदाद में है। ये स्थानीय समयानुसार रात 8.30 बजे शुरू होगा। आयोजकों ने मैच के लिए एक आरक्षित दिन आवंटित किया है और यदि त्रिनिदाद में बारिश होती है, तो मैच 27 जून को खेला जाएगा।

## बोपन्ना-एब्देन की जोड़ी इटालियन ओपन के प्री-क्वार्टर फाइनल में

रोम, 14 मई। रोहन बोपन्ना और मैथ्यू एब्देन की युगल जोड़ी माटेओ अर्नाल्डी और फ्रांसेस्को पासरो को जोड़ी को हराकर इटालियन ओपन 2024 में अपने अभियान की शानदार शुरुआत करते हुए प्री क्वार्टर फाइनल में जगह बना ली है। बोपन्ना और एब्देन की जोड़ी की बले कोर्ट पर यह पहली जीत दर्ज है। उन्होंने 52 मिनट तक चले मुकाबले में अर्नाल्डी और पासरो को जोड़ी को 6-2, 6-2 से हराया। अगले दौर में बोपन्ना और एब्देन की जोड़ी का मुकाबला सिमोन बोलेली और एंड्रिया बावसोरी को जोड़ी से होगा। बोलेली और बावसोरी ने क्रिस्टोफर यूबैक्स और जॉन पीयर्स को जोड़ी को 82 मिनट चले रोमांचक मुकाबले में 7-6(4), 6-3 के स्कोर से हराकर प्री क्वार्टरफाइनल में पहुंची है।

# उम्मीद है भारत टी-20 विश्व कप सेमीफाइनल में जगह बनाएगा : हरमनप्रीत कौर

नई दिल्ली, 14 मई। भारतीय महिला क्रिकेट कप्तान हरमनप्रीत कौर को भरोसा है कि भारतीय महिला टीम इस साल के टी20 विश्व कप में सेमीफाइनल में जगह बनाने वाली संभावित टीमों में से एक होगी। दरअसल, टी20 विश्व कप तीन से 20 अक्टूबर तक बांग्लादेश में होना है। वहीं हरमनप्रीत का मानना है कि परिस्थितियों से परिचित होने से भारतीय टीम को टूर्नामेंट जीतने में मदद मिलेगी। टूर्नामेंट के नौवें सत्र के लिए भारत को छह बार के चैंपियन ऑस्ट्रेलिया, न्यूजीलैंड, पाकिस्तान और श्रीलंका के साथ ग्रुप ए में खड़ा गया है। जबकि ग्रुप बी में दक्षिण अफ्रीका, इंग्लैंड, 2016 का चैंपियन वेस्टइंडीज, बांग्लादेश और स्कॉटलैंड शामिल हैं।

सेमीफाइनल में जगह बनाने वाली टीमों के बारे में भविष्यवाणी करने के लिए कहे जाने पर हरमनप्रीत ने कहा, "भारत, ऑस्ट्रेलिया, इंग्लैंड और दक्षिण अफ्रीका



क्योंकि ये सभी टीमों बहुत अच्छा प्रदर्शन कर रही हैं और उम्मीद है कि ये चारों सेमीफाइनल के लिए क्वालिफाई कर सकती हैं।" बता दें कि, भारत ने हाल ही में सिलहट में टी20 अंतरराष्ट्रीय सीरीज में बांग्लादेश को 5-0 से हरा दिया था। हरमनप्रीत ने कार्यक्रम की घोषणा के लिए आयोजित समारोह के दौरान अंतरराष्ट्रीय क्रिकेट परिषद (आईसीसी) से कहा, "मुझे लगता है कि वह ऑस्ट्रेलिया होगा (जिसका मैं सामना करने के लिए

उत्सुक हूँ) क्योंकि वे बहुत प्रतिस्पर्धी हैं।" भारत ने हाल ही में ऑस्ट्रेलियाई प्रमुख को चुनौती दी है लेकिन इस टीम का वैश्विक प्रतियोगिताओं में हरमनप्रीत की टीम पर दबदबा रहा है। ऑस्ट्रेलिया ने 2020 में महिला टी20 विश्व कप फाइनल के साथ-साथ 2022 में राष्ट्रमंडल खेलों के फाइनल में भी भारत को हराया।

ऑस्ट्रेलिया ने 2023 टी20 विश्व कप सेमीफाइनल में भी भारत को हराया था। हरमनप्रीत ने कहा, "अगर हम उनके खिलाफ अच्छा प्रदर्शन करते हैं, तो इससे हमें काफी आत्मविश्वास मिलेगा और मैं वास्तव में उनके खिलाफ खेलने के लिए उत्सुक हूँ।" हरमनप्रीत का मानना है कि मेजबान टीम के खिलाफ हाल ही में खेले गए पांच मैचों की श्रृंखला में भारत की सफलता से उन्हें परिस्थितियों से अधिक परिचित होने का मौका मिला। साथ ही उन्होंने कहा, "हां, यह कुछ हद तक भारत

जैसा ही है और उम्मीद है कि इन परिस्थितियों में हमें अच्छा प्रदर्शन करना चाहिए।" भारत और बांग्लादेश के बीच पिछले कुछ समय से कड़ी प्रतिद्वंद्विता देखने को मिली है और यह हाल ही में समाप्त हुई श्रृंखला के दौरान स्पष्ट रूप से दिखाई दिया। भारत ने 2023 टी20 विश्व कप के बाद से दो बार बांग्लादेश दौरे पर किया है। पिछले साल जुलाई में तीन मैचों की टी20 अंतरराष्ट्रीय श्रृंखला और वनडे श्रृंखला के लिए और फिर हाल ही में पांच मैचों की टी20 अंतरराष्ट्रीय श्रृंखला के लिए। विश्व कप में भारत के अब तक के अनुभव के बारे में हरमनप्रीत ने कहा, "मुझे लगता है कि सभी आईसीसी प्रतियोगिताओं में हमने अच्छा प्रदर्शन किया है। एकमात्र चीज यह है कि हमने कई करीबी मैच गंवाए हैं। और इस बार उम्मीद है कि हम करीबी मैच जीत सकते हैं और टीम के लिए अच्छा प्रदर्शन कर सकते हैं।

## तोकयो में सिर्फ खेलकर खुशी थी लेकिन पेरिस में अधिक एकाग्र रहूंगी : दीक्षा



इस सप्ताह बर्लिन में अमुंडी जर्मन मास्टर्स से शुरुआत करने वाली दीक्षा ओलींपिक की तैयारी के लिए कम से कम नौ टूर्नामेंट खेलेंगी और लगभग सभी टूर्नामेंट यूरोप में होंगे। दीक्षा ने 'फिट इंडिया चैंपियंस फॉडकार्ट' पर कहा, "यहां से सभी टूर्नामेंट मेरे लिए ओलींपिक की तरह होंगे।" उन्होंने कहा, "मैं तोकयो में सिर्फ प्रतिस्पर्धा करके ही खुश थी। यह मेरे लिए एक शानदार अनुभव, सीख और प्रेरणा थी। पेरिस में मैं केवल प्रतिस्पर्धा करने बजाय अच्छा प्रदर्शन करने के लिए अधिक प्रतिबद्ध और एकाग्र हूँ।" दीक्षा बाएं हाथ की गोल्फर हैं और वह ओलींपिक के एक बार तथा बर्लिन ओलींपिक में दो बार हिस्सा लेने वाली एकमात्र खिलाड़ी है। उन्हें जन्म से ही सुनाई नहीं देता था। रोहतक की इस खिलाड़ी ने बर्लिन ओलींपिक में 2017 में तुर्क में रजत और 2022 में ब्राजील में स्वर्ण पदक जीता। वह 2019 में पेशेवर बनीं।

# राजस्थान के अक्षयराज सिंह राठौड़, राय सिंह व शाहरुख गौरी भारतीय हैंडबॉल टीम में

प्रियदीप सिंह कोच व अशोक शर्मा है टीम मैनेजर

यश प्रताप सिंह व मोहम्मद कलीम है टेक्निकल डेलेगीट

जयपुर, 14 मई। ताशकंद (उज्बेकिस्तान) में 14 से 21 मई तक आयोजित हो रही चौथी ओपन सेंट्रल एशियन हैंडबॉल चैंपियनशिप में भाग लेने वाली भारतीय पुरुष टीम में राजस्थान के अक्षयराज सिंह राठौड़, राय सिंह व शाहरुख गौरी का चयन हुआ है। इस चैंपियनशिप में भाग लेने के लिये भारतीय पुरुष हैंडबॉल टीम मंगलवार सुबह ताशकंद पहुंच गई। राजस्थान राज्य क्रीड़ा परिषद में कार्यरत अंतरराष्ट्रीय हैंडबॉल प्रशिक्षक प्रियदीप सिंह खंगारोत टीम के कोच हैं। टीम के मैनेजर राज्य क्रीड़ा परिषद के रोकड़ अधिकारी अशोक कुमार शर्मा हैं। भारतीय टीम के साथ टेक्निकल डेलेगीट के रूप में राज्य हैंडबॉल संघ के अवैतनिक सचिव यश



प्रताप सिंह व राजस्थान राज्य क्रीड़ा परिषद के सहायक प्रशासनिक अधिकारी मोहम्मद कलीम भी गये हैं। हैंडबॉल एसोसिएशन इंडिया के

महासचिव पूर्व अंतरराष्ट्रीय खिलाड़ी एवं महाराणा प्रताप अवार्डि डा. तेजराज सिंह भी इस चैंपियनशिप में दलनायक के रूप में गये हैं।

## निकहट जरीन ने एलोर्ड कप में जीत के साथ की शानदार शुरुआत

कजाकिस्तान, 14 मई। मौजूदा विश्व चैंपियन भारतीय महिला मुक्केबाज निखत जरीन ने एलोर्ड कप 2024 टूर्नामेंट के (52 किग्रा) वर्ग में कजाकिस्तान की राखिमवर्दी झानसाया को 5-0 से हराते हुये अपने अभियान की शानदार शुरुआत की। इसके साथ ही मिनाक्षी (48 किग्रा) ने भी सोमवार को कजाकिस्तान की गैसीमोवा रोसासाना पर 4-1 से जीत के साथ अगले दौर में जगह बनाई। एक अन्य मुकाबले में अनामिका ने 50 किग्रा वर्ग के मुकाबले के पहले दौर में रेचरि स्टॉप द कॉन्टेस्ट (आरएएस) की जीत के साथ झुमाबायेवा अरेंलीम को हराया। इस बीच, इस्मीत सिंह (75 किग्रा) और सोनिया (54 किग्रा) वर्ग में क्रमशः कजाकिस्तान के अर्मानुली आर्मेट और चीन के चांग युआन के खिलाफ 0-5 से हारकर बाहर हो गए।


## पंजाब किंग्स के खिलाफ राजस्थान रॉयल्स का मैच आज

गुवाहाटी, 14 मई। बुधवार को गुवाहाटी में राजस्थान रॉयल्स प्लेऑफ में जगह बनाने के लिए पंजाब किंग्स से टकराएंगी। पंजाब की टीम प्लेऑफ की दौड़ से पहले ही चुकी है। वहीं रियायन पराग को अपने घरेलू फैंस से भव्य स्वागत की उम्मीद है। दस टीम की तालिका में 16 अंकों के साथ दूसरे स्थान पर मौजूद रॉयल्स को अंतिम चार में जगह पक्की करने के लिए गुवाहाटी में अपने अगले दो 'घरेलू' मैचों में से एक में जीत सुनिश्चित करने की जरूरत है। पिछले कुछ वर्षों से गुवाहाटी रॉयल्स का दूसरा घरेलू मैदान रहा है और पराग की क्षमताओं पर छह साल तक निवेश को देखते हुए यह फ्रेंचाइजी का एक रणनीतिक कदम था। प्रदर्शन में निरंतरता की कमी के लिए सोशल मीडिया पर आलोचना झेलते रहे पराग के लिए इस साल घर वापसी खास है। क्योंकि सलामी बल्लेबाज नहीं होने के बावजूद उन्होंने 153 के स्ट्राइक रेट से 483 रन बनाकर शानदार प्रदर्शन किया है। इस प्रदर्शन ने पराग को अगली टी20 सीरीज के लिए भारतीय टीम में जगह बनाने का दावेदार बना दिया है जहां उनके अंतरराष्ट्रीय पदार्पण करने की उम्मीद है। जब भी ऐसा होगा तब पराग सीनियर टीम की प्रतिष्ठित नीली जर्सी पहनने वाले पूर्वोत्तर के पहले क्रिकेटर बने जाएंगे। यहां इस 22 वर्षीय खिलाड़ी के लिए समर्थन स्वाभाविक होगा और इससे पंजाब किंग्स के खिलाफ संजू सैमसन और उनकी टीम को भी मदद मिलेगी।

## लखनऊ के मालिक संजीव गोयंका और केएल राहुल के बीच हुई सुलह

लखनऊ, 14 मई। लखनऊ सुपर जायंट्स के खेमे में सबकुछ पटरी पर लौटता नजर आ रहा है। हाल ही में फ्रेंचाइजी के मालिक संजीव गोयंका और कप्तान केएल राहुल के बीच सब कुछ तकरबीवन शांत हो चुका है। सोशल मीडिया पर गोयनका और केएल राहुल के बीच सब कुछ तकरबीवन शांत हो चुका है। सोशल मीडिया पर संजीव गोयनका और केएल राहुल के गले मिलने की तस्वीर वायरल हो रही है, जिसमें दोनों खुशी से मिलते दिख रहे हैं। 10 विकेट से शर्मनका हार के बाद लखनऊ सुपर जायंट्स के मालिक संजीव गोयनका भर में मैदान में केएल राहुल पर भड़कते दिखे थे। हालांकि, दोनों के बीच क्या बातचीत हुई थी वो वीडियो में सुनाई नहीं दिया था। इसके बाद से ही संजीव गोयनका को काफी आलोचनाओं का सामना करना पड़ा था। फैंस ने उन्हें निशाने पर ले लिया था। वहीं अब रिपोर्ट के अनुसार केएल राहुल सोमवार पर संजीव गोयनका के दिल्ली स्थित आवास पर डिनर करने पहुंचे थे। इस दौरान दोनों के गले लगाने की तस्वीरें सामने आई थीं, जिसमें केएल राहुल भी मुस्कुराते दिख रहे हैं।

## महान बॉक्सर माइक टायसन एक बार फिर रिंग में रखेंगे कदम, यू ट्यूबर से करेंगे मुकाबला



नई दिल्ली, 14 मई। बॉक्सिंग को दुनिया में माइक टायसन बहुत बड़ा नाम है। इस दिग्गज मुक्केबाज ने अपने पंच से कई मुक्केबाजों के करियर खत्म किए हैं। साल 2005 में अपना आखिरी मुकाबला खेलने वाले टायसन अब एक बार फिर रिंग में उतरने की ठान चुके हैं। टायसन एक बार फिर बॉक्सर रिंग में उतरेंगे।

टायसन का मुकाबला यूट्यूबर से मुक्केबाज बने जैक पॉल से होगा। ये मुकाबला अब से दो महीने बाद यानी 20 जुलाई को टेक्सास के एलिंग्टन में स्थित एटी एंड टी स्टेडियम में खेला जाएगा। 1980-90 के दशक में अपने खेल से आतंकित करने वाले टायसन ने कहा कि उन्हें दो दशक बाद एक बार फिर रिंग में उतरने से किसी तरह की परेशानी नहीं है। पूर्व हैवीवेट चैंपियन टायसन ने कहा कि वापसी का फैसला लेना उनके लिए मुश्किल नहीं था। उन्होंने कहा कि, इसमें ज्यादा सोचना नहीं पड़ा। वह नए हैं और इस खेल में आने वाले नए खिलाड़ी हैं। मैं इस खेल जगत को इसकी गहराइयों से प्यार करता हूँ मैं अभी भी ऐसा करता हूँ। ये ऐसी चीज है जो मैं करना चाहता था। टायसन का पॉल से उतरने की ठान चुके हैं। टायसन एक बार फिर बॉक्सर रिंग में उतरेंगे।

## पाक ने आयरलैंड को 6 विकेट से हराया

डबलिन, 14 मई। कप्तान बाबर आजम (75) और मोहम्मद रिजवान 56 रनों की शानदार पारियों के दम पर पाकिस्तान ने मंगलवार को आयरलैंड को तीसरे टी-20 मुकाबले में छह विकेट से हराकर तीन मैचों की सीरीज 2-1 से जीत ली है। 179 रनों के लक्ष्य का पीछा करने उतरी पाकिस्तान की शुरुआत अच्छी नहीं रही और उसने तीसरे ही ओवर में सईम अयूब (14) का विकेट गंवा दिया। इसके बाद मोहम्मद रिजवान और बाबर आजम ने पारी को संभाला।

दोनों बल्लेबाजों के बीच दूसरे विकेट के लिये 139 रनों को साझेदारी हुई। रिजवान ने 38 गेंदों में (56) और बाबर आजम ने 42 गेंदों में (75) रन बनाये। आजम खान 18 ओवर इम्पद वसोम एक रन बनाकर नाबाद रहे। पाकिस्तान ने 17 ओवर में चार विकेट पर 181 रन बनाकर मुकाबला छह विकेट से जीत लिया।

## भारतीय पुरुष हॉकी टीम एफआईएच हॉकी प्रो. लीग के लिए यूरोप रवाना

बेंगलुरु, 14 मई। भारतीय पुरुष हॉकी टीम यूरोप में एफआईएच हॉकी प्रो लीग 2023-24 के लिए मंगलवार सुबह एंटवर्प, बेल्जियम के लिए रवाना हो गई। भारत वर्तमान में शीर्ष स्तर पर नीदरलैंड्स और ऑस्ट्रेलिया के बाद पाँटेट टेबल की शीर्ष स्थान पर है। एफआईएच हॉकी प्रो लीग के तहत बेल्जियम चरण 22 मई को शुरू होगा और 30 मई को समाप्त होगा जबकि इंग्लैंड चरण एक जून को शुरू होगा और 12 जून को समाप्त होगा।

भारत दोनों चरणों में अर्जेंटीना, राहुल पर भड़कते दिखे थे। हालांकि, दोनों के बीच क्या बातचीत हुई थी वो वीडियो में सुनाई नहीं दिया था। इसके बाद से ही संजीव गोयनका को काफी आलोचनाओं का सामना करना पड़ा था। फैंस ने उन्हें निशाने पर ले लिया था। वहीं अब रिपोर्ट के अनुसार केएल राहुल सोमवार पर संजीव गोयनका के दिल्ली स्थित आवास पर डिनर करने पहुंचे थे। इस दौरान दोनों के गले लगाने की तस्वीरें सामने आई थीं, जिसमें केएल राहुल भी मुस्कुराते दिख रहे हैं।

भारत दोनों चरणों में अर्जेंटीना, बेल्जियम, जर्मनी और टोट ब्रिटेन के खिलाफ दो-दो बार खेलेगा। भारतीय टीम का 22 से 26 मई के बीच एंटवर्प में मेजबान बेल्जियम और अर्जेंटीना के खिलाफ अपने अभियान की शुरुआत करेगी। इसके बाद लंदन के नौ चर्च में तब जर्मनी और टोट ब्रिटेन के खिलाफ भी खेलेगी। भारत वर्तमान में आठ मैचों में 15 अंकों के साथ अंक तालिका में तीसरे स्थान पर है। भारत जहां इस प्रतिष्ठित लीग में शीर्ष स्थान पर पहुंचने के लिए खेलेगा वहीं उनका ध्यान जुलाई में पेरिस में शुरू होने वाले ओलींपिक खेलों से पहले अपनी कमियों को पूरी तरह दूर करने पर भी होगा।

कप्तान हरमनप्रीत सिंह ने टीम की रवानगी से पहले कहा, टीम एक और चुनौतीपूर्ण मुकाबले के लिए काफी उत्साहित है, जहां हम एफआईएच हॉकी प्रो लीग में दुनिया की सर्वश्रेष्ठ टीमों से भिड़ेंगे। हमने पिछले कुछ हफ्तों में साई (भारतीय शूटर) के तहत बेल्जियम चरण 22 मई को शुरू होगा और 30 मई को समाप्त होगा जबकि इंग्लैंड चरण एक जून को शुरू होगा और 12 जून को समाप्त होगा।

भारत दोनों चरणों में अर्जेंटीना, बेल्जियम, जर्मनी और टोट ब्रिटेन के खिलाफ दो-दो बार खेलेगा। भारतीय टीम का 22 से 26 मई के बीच एंटवर्प में मेजबान बेल्जियम और अर्जेंटीना के खिलाफ अपने अभियान की शुरुआत करेगी। इसके बाद लंदन के नौ चर्च में तब जर्मनी और टोट ब्रिटेन के खिलाफ भी खेलेगी। भारत वर्तमान में आठ मैचों में 15 अंकों के साथ अंक तालिका में तीसरे स्थान पर है। भारत जहां इस प्रतिष्ठित लीग में शीर्ष स्थान पर पहुंचने के लिए खेलेगा वहीं उनका ध्यान जुलाई में पेरिस में शुरू होने वाले ओलींपिक खेलों से पहले अपनी कमियों को पूरी तरह दूर करने पर भी होगा।

कप्तान हरमनप्रीत सिंह ने टीम की रवानगी से पहले कहा, टीम एक और चुनौतीपूर्ण मुकाबले के लिए काफी उत्साहित है, जहां हम एफआईएच हॉकी प्रो लीग में दुनिया की सर्वश्रेष्ठ टीमों से भिड़ेंगे। हमने पिछले कुछ हफ्तों में साई (भारतीय शूटर) के तहत बेल्जियम चरण 22 मई को शुरू होगा और 30 मई को समाप्त होगा जबकि इंग्लैंड चरण एक जून को शुरू होगा और 12 जून को समाप्त होगा।

भारत दोनों चरणों में अर्जेंटीना, बेल्जियम, जर्मनी और टोट ब्रिटेन के खिलाफ दो-दो बार खेलेगा। भारतीय टीम का 22 से 26 मई के बीच एंटवर्प में मेजबान बेल्जियम और अर्जेंटीना के खिलाफ अपने अभियान की शुरुआत करेगी। इसके बाद लंदन के नौ चर्च में तब जर्मनी और टोट ब्रिटेन के खिलाफ भी खेलेगी। भारत वर्तमान में आठ मैचों में 15 अंकों के साथ अंक तालिका में तीसरे स्थान पर है। भारत जहां इस प्रतिष्ठित लीग में शीर्ष स्थान पर पहुंचने के लिए खेलेगा वहीं उनका ध्यान जुलाई में पेरिस में शुरू होने वाले ओलींपिक खेलों से पहले अपनी कमियों को पूरी तरह दूर करने पर भी होगा।